

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിട്ട
ചോദ്യം നം. 555


21.11.2019-ൽ മറുപടിക്ക്

മത്സ്യഫെഡ് വഴി നടത്തുന്ന പ്രവർത്തനം

ചോദ്യം	ഉത്തരം
ശ്രീ.എം. രാജഗോപാലൻ „ ജോൺ ഫെർണാണ്ടസ് „ വി. അബ്ദുറഹിമാൻ „ എം. നൗഷാദ് :	ശ്രീമതി. ജെ.മേഴ്സിക്ക് അമ്മ (മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പു മന്ത്രി)
(എ) മത്സ്യത്തൊഴിലാളികളുടെ, മത്സ്യബന്ധനോപകരണങ്ങളുടെ ഉടമസ്ഥത മെച്ചപ്പെടുത്തുന്നതിനും മത്സ്യ വിപണന സൗകര്യങ്ങൾ വിപുലപ്പെടുത്തുന്നതിനും മത്സ്യഫെഡ് വഴി നടത്തുന്ന പ്രവർത്തനം ശക്തിപ്പെടുത്താൻ നടപടി സ്വീകരിച്ചിട്ടുണ്ടോ;	(എ) ഉണ്ട്. മത്സ്യത്തൊഴിലാളികളുടെ, മത്സ്യബന്ധനോപകരണങ്ങളുടെ ഉടമസ്ഥത മെച്ചപ്പെടുത്തുന്നതിന് മത്സ്യഫെഡ് മുഖേന എൻ.സി.ഡി.സി ധനസഹായത്തോടു കൂടിയുള്ള സംയോജിത മത്സ്യവികസന പദ്ധതിയും (ഐ.എഫ്.ഡി.പി)& എൻ.എം.ഡി.എഫ്. സി/ എൻ.ബി.സി.എഫ്.ഡി.സി എന്നീ ധനകാര്യ സ്ഥാപനങ്ങളുടെ സാമ്പത്തിക സഹായത്തോടുകൂടിയുള്ള ടേം വായ്പാ പദ്ധതിയും, നാടൻ വള്ളങ്ങളുടെ നവീകരണം, വലകൾക്കുള്ള സബ്സിഡി, പലിശരഹിത വായ്പ എന്നീ പദ്ധതികളും FRP ബോട്ട് നൽകുന്ന പദ്ധതി, മത്സ്യവിപണന സൗകര്യങ്ങൾ വിപുലപ്പെടുത്തുന്നതിന് ഫ്രഷ് ഫിഷ് മാർട്ടുകൾ, 'അന്തിപ്പച്ച' മൊബൈൽ യൂണിറ്റ് എന്നീ പദ്ധതികളും മത്സ്യഫെഡ് വഴി നടപ്പിലാക്കി വരുന്നു.
(ബി) കടക്കെണിയിൽപ്പെട്ട മത്സ്യത്തൊഴിലാളികളുടെ സംരക്ഷണത്തിനും മത്സ്യത്തൊഴിലാളികളുടെ സാംസ്കാരിക, സാമ്പത്തിക പിന്നോക്കാവസ്ഥ പരിഹരിക്കുന്നതിനും നടത്തുന്ന പ്രവർത്തനങ്ങളെക്കുറിച്ച് വിശദമാക്കാമോ;	(ബി) കടക്കെണിയിലകപ്പെട്ട മത്സ്യത്തൊഴിലാളികളുടെ 31.12.2008 വരെയുള്ള വായ്പകളിൽ കടാശ്വാസം അനുവദിക്കുന്നതിനുള്ള നടപടികൾ കേരള മത്സ്യത്തൊഴിലാളി കടാശ്വാസ കമ്മീഷൻ മുഖേന സ്വീകരിച്ച് വരുന്നുണ്ട്. മത്സ്യത്തൊഴിലാളികളുടെ സാംസ്കാരിക, സാമ്പത്തിക പിന്നോക്കാവസ്ഥ പരിഹരിക്കുന്നതിനും മത്സ്യത്തൊഴിലാളികളുടെ ജീവിത നിലവാരം മെച്ചപ്പെടുത്തുന്നതിനും ഫിഷറീസ് വകുപ്പും അനുബന്ധ ഏജൻസികളും നടപ്പിലാക്കുന്ന പദ്ധതികൾ ചുവടെ ചേർക്കുന്നു. 1. സമ്പദ്യ സമാശ്വാസ പദ്ധതി 2. തീരപ്രദേശത്ത് 50 മീറ്ററിനുള്ളിൽ താമസിക്കുന്നവരുടെ പുനരധിവാസ

			പദ്ധതികൾ. 3. വിദ്യാഭ്യാസ സഹായ പദ്ധതികൾ. 4. വാർദ്ധക്യകാല പെൻഷൻ, വിധവ പെൻഷൻ. 5. ഓഖി പുനരധിവാസ പദ്ധതികൾ 6. കേരള മത്സ്യത്തൊഴിലാളി ക്ഷേമനിധി ബോർഡ് നടപ്പിലാക്കുന്ന വിവിധ പദ്ധതികൾ. 7. മത്സ്യഫെഡ് വഴിയുള്ള പദ്ധതികൾ. 8. മത്സ്യത്തൊഴിലാളി വനിതകൾക്ക് സാഫ് മുഖേന സ്വയം തൊഴിൽ കണ്ടെത്തുന്നതിനുള്ള പദ്ധതി.
(സി)	വിദ്യാഭ്യാസം പ്രോത്സാഹിപ്പിക്കുകയും നൈപുണി പരിശീലനവും ധനസഹായവും നൽകുകയും ചെയ്തുകൊണ്ട് മത്സ്യത്തൊഴിലാളികളും ബന്ധിതർക്കും യുവജനങ്ങളെ ആധുനിക തൊഴിൽ മേഖലകളിൽ അവസരം കരസ്ഥമാക്കി വികസന മുഖ്യധാരയിൽ എത്തിക്കാൻ പദ്ധതിയുണ്ടോയെന്ന് അറിയിക്കുമോ?	(സി)	മത്സ്യത്തൊഴിലാളികളുടെ മക്കളായ വിദ്യാർത്ഥികൾക്ക് പ്രീമെട്രിക്, പോസ്റ്റ് മെട്രിക് വിഭാഗങ്ങളിൽ വിവിധ വിദ്യാഭ്യാസ ആനുകൂല്യങ്ങളായ ലംപ്സംഗ്രാന്റ്, സ്റ്റൈപ്പന്റ്, പോക്കറ്റ് മണി, മെസ്സ് ചാർജ്ജ് തുടങ്ങിയവ അർഹതയനുസരിച്ച് അനുവദിച്ചു നൽകുന്നു. 2019-20 വർഷം മത്സ്യത്തൊഴിലാളി വിദ്യാർത്ഥികൾക്കുള്ള വിദ്യാഭ്യാസ ആനുകൂല്യത്തിനായി 32.50 കോടി രൂപ വകയിരുത്തിയിട്ടുണ്ട്. കൂടാതെ വിദ്യാർത്ഥി പദ്ധതി പ്രകാരം മത്സ്യത്തൊഴിലാളികളുടെ മക്കൾക്ക് സൗജന്യ മെഡിക്കൽ എൻട്രൻസ്, പി.എസ്.സി, ബാങ്ക് ടെസ്റ്റ്, സിവിൽ സർവ്വീസ് എന്നിവയ്ക്ക് പരിശീലനം നൽകി വരുന്നു. 2019-20 വർഷം വിദ്യാഭ്യാസ പരിശീലന പദ്ധതികൾക്കായി 1340 ലക്ഷം രൂപ വകയിരുത്തിയിട്ടുണ്ട്. കൂടാതെ തീരദേശ വിദ്യാലയങ്ങളിൽ പഠിക്കുന്ന വിദ്യാർത്ഥികൾക്ക് 40 കരിയർ ഗൈഡൻസ് പ്രോഗ്രാമും, മാതാപിതാക്കൾ നഷ്ടപ്പെട്ട മത്സ്യത്തൊഴിലാളികളുടെ മക്കളെ ദത്തെടുക്കുന്ന പദ്ധതി പ്രകാരം 2018-19 -ൽ 11 പേർക്ക് പഠനാവശ്യങ്ങൾക്ക് ധനസഹായവും നൽകിയിട്ടുണ്ട്. തീരദേശത്തെ 10 ഗവൺമെന്റ് റീജിയണൽ ഫിഷറീസ് ടെക്നിക്കൽ സ്കൂളുകളിൽ പഠിക്കുന്ന വിദ്യാർത്ഥികൾക്ക് പഠനത്തിനാവശ്യമായ എല്ലാ ധനസഹായവും നൽകി വരുന്നു. ടി സ്കൂളുകളെ മികവിന്റെ കേന്ദ്രങ്ങൾ ആക്കുന്നതിനുള്ള സമഗ്ര നടപടികൾ നടപ്പാക്കി വരുന്നു. കൂടാതെ തീരദേശത്തെ സ്കൂളുകളിൽ കായിക പ്രോത്സാഹന പദ്ധതികളും നടപ്പിലാക്കി

		വരുന്നു. മത്സ്യത്തൊഴിലാളി കുടുംബത്തിൽപ്പെട്ട യുവജനങ്ങളുടെ വിദ്യാഭ്യാസം പ്രോത്സാഹിപ്പിക്കാനും, നൈപുണ്യ പരിശീലനവും വായ്പാ സഹായവും നൽകി ആധുനിക തൊഴിൽ മേഖലകളിൽ അവസരം കരസ്ഥമാക്കി വികസന മുഖ്യധാരയിൽ എത്തിക്കുന്നതിനായി NBCFDC/NMDFC പദ്ധതികൾ വഴി മത്സ്യഫെഡിന്റെ പ്രാഥമിക സംഘങ്ങൾ മുഖേന സ്വയംതൊഴിൽ വായ്പ, മൈക്രോഫിനാൻസ് വായ്പ, വിദ്യാഭ്യാസ വായ്പ എന്നിവ നൽകി വരുന്നു. മത്സ്യത്തൊഴിലാളി ഗ്രൂപ്പുകൾക്ക് മത്സ്യബന്ധന ഉപകരണങ്ങൾ സ്വന്തമായി ആർജ്ജിക്കുന്നതിന് പലിശരഹിതമായി വായ്പ നൽകുന്നതിനുള്ള പദ്ധതി മത്സ്യഫെഡ് മുഖേന നടപ്പാക്കിവരുന്നു. NCDC യിൽ നിന്നും ലഭിക്കുന്ന വായ്പ വിനിയോഗിച്ച് മേൽ പദ്ധതി നടപ്പാക്കുന്നതിന്റെ ഭാഗമായി മത്സ്യത്തൊഴിലാളി ഗ്രൂപ്പുകൾ തിരിച്ചടക്കേണ്ട തുകയിൽ പലിശ മുഴുവനും സർക്കാർ വഹിക്കുന്നതാണ്. ഇതിനെല്ലാമായി 9 കോടി രൂപ ബജറ്റ് വിഹിതമായി 2019-20 വർഷം വകയിരുത്തിയിട്ടുണ്ട്. സാഫ് മുഖേന മത്സ്യത്തൊഴിലാളി കുടുംബങ്ങളിലെ പ്ലസ് ടു പാസ്സായ 20-നും 35-നും ഇടയിൽ പ്രായമുള്ള യുവതികൾക്കായി വിവിധ മേഖലകളിൽ തൊഴിലും വരുമാനവും നേടിയെടുക്കുന്നതിന് പ്രാപ്തരാക്കുന്നതിനായി അവരുടെ വ്യക്തിത്വ വികസനം, നേതൃപാടവം, പൊതുവിജ്ഞാനം, കമ്പ്യൂട്ടർ പരിജ്ഞാനം തുടങ്ങിയ വിഷയങ്ങളിൽ ഊന്നൽ നൽകിക്കൊണ്ട് തീരനൈപുണ്യ പദ്ധതി നടപ്പിലാക്കി വരുന്നു.
--	--	--


 സെക്ഷൻ ഓഫീസർ